

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrīmadanṇayāryakṛtiṣu
॥ *ācāryaviṃśatiḥ* ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ ācāryaviṃśatiḥ ॥

śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

saha ramayā mukundamapi sūtravatīdayitaṃ
śaṭharipunāthapañkaruhalocanadāśarathīn |
hr̥di kalayāmi yāmunamunīśvara pūrṇayati-
pravaramukhān samaṃ mama gurūnapi tadgurubhiḥ ॥ 1 ॥

adhigatasaptathe mahitabhūmni gurupravare
prathayati yatra navyakarūṇārasavarṣakatām |
bhajati sarasvatī bahulatāṃ nigamāntaguro-
ssa bhavatu vādihaṃsajalado mama satphaladaḥ ॥ 2 ॥

amṛtarasapradānanipuṇo nijapādajūṣāṃ
vibudhaguṇopabhogaghaṭanārhakalāvibhavaḥ |
karibhayadasthitirdvijapatirnigamāntaguru-
rnudatu mamāntaram sapadi santamasā ॥ 3 ॥

nijamatimandhabhūmidharaghātaparikṣubhitā-
nnigamamahārṇavāt prapadanābhidhayā sudhayā |
samuditayā mudam vyadhita yo vibudhavratate-
rgurutilakasya tasya rucirāṃ racayāmi nutim ॥ 4 ॥

kva bhuvanasarvalaṅghimahimā nigamāntaguruḥ
kva punaraham mitampacakathāpathajāṅghikadhīḥ |
api tu sarasvatī mama nunūṣati dhūtabhayā
tadapi tadīyadivyakarūṇāpariṇāhabalāt ॥ 5 ॥

mṛditasitordhvapūṇḍramupavītaśikhāruciram
hr̥dayataṭopalakṣyatulasī nalīnākṣasaram |
rathapadakambubimbaparcumbibhujadvitayaṃ
dhṛtadhavalāṃśukam hr̥di bhaje nigamāntagurum ॥ 6 ॥

vividhakathāvidhūtaparipanthighaṭāmakuṭī
taṭavilūṭhanmaṇīghṛṇīsamujjvalapādanakhaḥ |

gaganaparīpatatsuradhunīmahanīyajharī
pratibhaṭasūktirastu śubhado nigamāntaguruḥ || 7 ||

adhigataraṅgapuṅgavapadatracaritrasudhā-
śśaṭharipubhāratīśahajasaurabhasārabhṛtaḥ |
yatinṛpatiprabandhatatibandhuragandhajusaḥ
kathakadhurandharoktinikarā mama bhāntu hr̥di || 8 ||

kvacana marandabindulaharīvaharītijuṣaḥ
kvacana sudhājharīśahacarīkaraṇapraṇaṇāḥ |
kvacidupakalpayantyamarasindhutaraṅgaghaṭā
ghumughumitānugāḥ pariṇatīrgurusimhagirah || 9 ||

vibudhaniṣevitā vividha tīrthaganaḍhyuṣitā
vimalarasolbaṇā vihitaṣiṣṇupadānugatīḥ |
prakāṭitahaṃsamatsyakamaṭhādyavatāraśatā
jagati sarasvatī jayati veṅkaṭanāthaguroḥ || 10 ||

jaladhisutāpadāṅgadajhalajjhalitānugatā
vidhivanitāśatāṅgahayaheṣitagarvamusaḥ |
madanadhanurguṇakvaṇanamandharamānabhido
jagati jayantyamī gurupurandarasūktijharāḥ || 11 ||

api punaralpajalpamaravindabhavasya śīśo-
rapi kalabhāṣitānavigaṇayya patirjagatām |
kalayati yadvacāṃsi kalaśābdhisutāsahita-
stamahamupāsiṣīya niyato nigamāntagurum || 12 ||

samuditasadguṇām mṛdupadām śubhavṛttajuṣam
vilasadalaṅkṛtīm kṛtimavekṣya phaṇipravarah |
nigamaśikhāgurorniḥśiraścalanacchalato
bhramayati mauliratnamayamaṅgaladīpagaṇam || 13 ||

madhusahayudhvane navaphaladravamānamuṣe
sahajanuṣe sudhārasajharīlaharīvitateḥ |
nigamaśikhāgurorniyamitānyavacaḥ sthitaye
kavanakalāvilāsakalānābhyudayaḥ namaḥ || 14 ||

dalati ca śaṅkarasya galati druhiṇasya mataṃ
sphuṭati tathā tathāgatakathā śatadhā vitathā |

bhavati bhidelimā sapadi kāṇabhujī phaṇiti-
rjagati vijṛmbhite kathakasimhamahāninade || 15 ||

paṭutaratarkakarkaśanakhāṅkuranirdalita-
dviṣadibhamaulimaṇḍalavinirgalitairmaṇibhiḥ |
diśi diśi yadyaśobhiratanūbhiraśobhi jagat
kathamupayāti naiṣa kavitārkikasimhapadam || 16 ||

janijanitopatāpaharaṇaṃ śaraṇaṃ bhajatā-
matimatikarmanarmasadanāṃ sadanantagaṇaṃ |
madhumadhuroktimullasadayāṃ sadayāṃ hṛdaya
śraya tanayāṃ viraktikamaṇaṃ tamanantaguroḥ || 17 ||

bhavanabhavanaṃ vācāṃ prācāṃ phaṇidruhiṇāṅghridṛ-
kkapilakaṇabhuktantrasvātantryakelikālāspadam |
kamalavibhavāsthānaṃ gandharvakandharamandurā
phaṇigiripaterghaṇṭāṃśo nassa pātu kṛpāmbudhiḥ || 18 ||

naumi śrīmantamantarmukhamukharahayagrīvaheṣāviśeṣa-
prakṣubhyadvairividvat praṇamita makuṭīrājīnīrājītāṅghrim |
prātastyāmbhojapālīgalitamadhujharīmādhurīdhuryavāṇī
śreṇībhaveyapracāraṃ phaṇidharaṇidharādhīśa-
ghaṇṭhāvatāram || 19 ||

nigamācalonnatagatirnidhūtahiraṇyanijanakaravṛttiḥ |
prahlādasarasaḥṛdayaḥ pāyātko 'pyāgamāntagurusimhaḥ || 20 ||

kavitārkikakaṇṭhīravacaraṇābjāṃ bibhṛta maulibhāgeṣu |
vilasatu vassārvañjyāṃ vibudhajanāssarvamaṅgalollasitam || 21 ||

iti bukkapaṭṭānakulāmbudhīndunā
tanayena tātaguruveṅkaṭāmbayoḥ |
padavākyamānapadavīpaṭīyasā
kṛtiraṇṇayaāryaviduṣā vinirmitā || 22 ||

|| iti ācāryaviṃśatiḥ sampūrṇā ||

kavitārkikasimhāya kalyāṇagaṇaśāline |
śrīmate veṅkaṭeśāya vedāntagurave namaḥ ||